

श्रीम.कमल रघुनाथ खणकर,पदवीधर शिक्षिका
जि.प.प्रा.शाळा समर्थनगर ता.पारनेर यांचे पुनरिक्षण
अर्जाचे निकालाचे कार्यवाहीबाबत.

अहमदनगर जिल्हा परिषद
शिक्षण विभाग (प्राथमिक)
आदेश क्र.कार्या-२/खाचौ(उ)/०२२०/०२०८२०/१७४/२०२२
अहमदनगर दि.१३/०४/२०२२

- संदर्भ:-१.या कार्यालयाकडील निलंबन आदेश क्र.कार्या-२/पीबीएस/४२५/२०१२ दि.०५/०६/२०१२
२.या कार्यालयाकडील दोषारोप ज्ञापन क्र.कार्या-२/डी.ई.५५५/२०१२ दि.११/०९/२०१२
३.या कार्यालयाकडील पुनःस्थापित आदेश क्र.कार्या-२/डिई/९३९/२०१३ दि.१२/११/२०१३
४.मा.सहाय्यक आयुक्त (चौकशी) नाशिक यांचा चौकशी अहवाल
क्र.विशा.४/खाचौ/सी.आर./१२५/२०१४ दि.३०/०५/२०१४
५.या कार्यालयाकडील अंतिम कारणे दाखवा नोटीस क्र.कार्या-२/खातेचौकशी/१५८/२०१७
दि.२३/०२/२०१७
६.मा.उच्च न्यायालय मुंबई खंडपीठ औरंगाबाद यांचेकडील याचिका क्र.३२६४/२०१७
७.महाराष्ट्र शासन सामान्य प्रशासन विभाग मंत्रालय मुंबई यांचेकडील शासन निर्णय
क्र.एसआरव्ही-१५/प्र.क्र.३१०/दि.३०/०८/२०१८
८.या कार्यालयाकडील निर्णय जा.क्र.कार्या-२/खाचौद/२२५-अ/२०२० दि.२२/०६/२०२०
९.अपर आयुक्त नाशिक विभाग नाशिक यांचेकडील अपिल क्र.५१/२०२०
अपिल निर्णय दि.२४/०२/२०२१
१०.महा.शासन ग्रामविकास विभाग बांधकाम भवन २५,मर्झबान पथ,फोर्ट मुंबई यांचेकडील
पत्र क्र.डिईएन/२०२१/प्र.क्र.३३४/आस्था-१२ दि.१९/०१/२०२२

श्रीम.कमल रघुनाथ खणकर,पदवीधर शिक्षक,जि.प.प्रा.शाळा समर्थनगर ता.पारनेर यांनी
जिल्हातर्गत सर्वसाधारण बदली प्रक्रिया २०१२ मध्ये प्रशासकीय/विनंती बदली टाळण्यासाठी बनावट
अपंग प्रमाणपत्र सादर करून प्रशासनाची दिशाभूल केलेली आहे.त्यामुळे श्रीम.कमल रघुनाथ
खणकर,पदवीधर शिक्षक यांना या कार्यालयाकडील आदेश दि.०५/०६/२०१२ अन्वये जिल्हा परिषद
सेवेतून सेवानिलंबित करणेत आलेले होते व फसवणुकीचे गैरवर्तनाबाबत कोतवाली पोलीस स्टेशन
अहमदनगर येथे गुन्हा नोंदविणेत आलेला आहे. तसेच श्रीम.कमल रघुनाथ खणकर,पदवीधर शिक्षक
यांचेविरुद्ध शिस्तभंगाची कारवाई करणेस्तव संबंधिताविरुद्ध दि.११/०९/२०१२ चे ज्ञापनाद्वारे दोषारोप
निश्चित करणेत येऊन सहाय्यक आयुक्त (चौकशी) नाशिक विभाग नाशिक यांचेमार्फत चौकशी करणेत
आलेली आहे.सहाय्यक आयुक्त (चौकशी) नाशिक विभाग नाशिक यांचे दि.३०/०५/२०१४ चे चौकशी
अहवालाचे निष्कर्षानुसार दोषारोप सिध्द झालेले नाहीत मात्र विभागीय चौकशी पुस्तिका नियम १९९१
मधील ७.१ मधील तरतुदीनुसार चौकशी प्राधिकरणाच्या निष्कर्षास असहमती दर्शवून श्रीम.कमल
रघुनाथ खणकर,पदवीधर शिक्षक यांचेविरुद्ध म.जि.प.जि.से. (शिस्त व अपील) नियम १९६४ मधील ०६
(१०) शिस्तभंगाची कारवाई करणेस्तव दि.२३/०२/२०१७ चे अंतिम कारणे दाखवा नोटीसीद्वारे सेवेतून
बडतर्फ करणेची शिक्षा प्रस्तावित करून खुलासा करणेची संधी देणेत आलेली आहे.

श्रीम.कमल रघुनाथ खणकर,पदवीधर शिक्षक यांनी मा. उच्च न्यायालय मुंबई खंडपीठ
औरंगाबाद येथे याचिका क्र.३२६४/२०१७ दाखल केलेली असून मा.न्यायालयाने दि.०४/०५/२०१७ अन्वये
प्रकरणी पुढील सुनावणी होईपर्यंत कार्यवाही न करणेबाबत निर्णय दिलेला आहे.त्यामुळे सदयस्थितीत
शिस्तभंगाची कारवाई प्रलंबित आहे.त्यामुळे श्रीम.कमल खणकर यांचा दि.०५/०६/२०१२ ते
दि.१२/११/२०१३ चे निलंबन कालावधी निर्णय प्रलंबित आहे.तसेच महाराष्ट्र शासन सामान्य प्रशासन
विभाग मंत्रालय मुंबई यांचेकडील दि.३०/०८/२०१८ चे शासन निर्णयातील ०१(१) नुसार विभागीय

पदोन्नती समितीच्या बैठकीच्या दिनांकास जे अधिकारी/कर्मचारी निलंबित आहेत अथवा ज्या अधिकारी/कर्मचा-याविरुद्ध दोषारोप बजावून शिस्तभंगाची कारवाई सुरु आहे अथवा ज्या अधिकारी/कर्मचा-याविरुद्ध फौजदारी आरोपाचे न्यायालयीन प्रकरण/कर्मचारी शिक्षेच्या अंमलाखाली आहेत अशा अधिकारी/कर्मचा-यांच्या पदोन्नतीच्या प्रकरणात विभागीय पदोन्नती समिती त्यांची गोपनीय अभिलेख्याच्या व इतर सेवाप्रवेश नियमाच्या तरतुदीच्या अनुषंगाने पात्रता तपासेल व मुल्यमापन व दिलेली प्रतवारी स्वतंत्र पाकीटात मोहरबंद करून ठेवण्यात येईल व शिस्तभंगाच्या प्रकरणाची/फौजदारी खटल्याची समाप्ती होईपर्यंत किंवा शिक्षेचा अंमल संपेपर्यंत हे पाकीट उघडण्यात येवु नये असे लिहीण्याची व शिक्षेचा अंमल झालेनंतर अथवा अशी कारवाई संपलेनंतर पदोन्नतीस पात्र ठरत असेल तर पदोन्नती देणेची तरतुद आहे.त्यामुळे श्रीम.कमल रघुनाथ खणकर,पदवीधर शिक्षक यांचा सन २०१९ व सन २०२० चे पदोन्नती करिता अपात्र ठरविलेले आहे.करिता संबधितास दि.१९/०५/२०२१ चे आदेशान्वये सुनावणी घेवुन कळविणेत आलेले आहे.

श्रीम.कमल रघुनाथ खणकर,पदवीधर शिक्षक यांनी दि.२२/०६/२०२० चे आदेशाविरुद्ध अपर आयुक्त नाशिक विभाग नाशिक यांचेकडे अपील दाखल केलेले असुन अपर आयुक्त नाशिक विभाग नाशिक यांनी दि.२४/०२/२०२१ चे आदेशान्वये श्रीम.कमल रघुनाथ खणकर यांचे अपिल अमान्य करुन इकडील आदेश दि.२२/०६/२०२० कायम केलेला आहे.त्यामुळे श्रीम.कमल खणकर यांनी मा.राज्यमंत्री ग्रामविकास विभाग मुंबई दि.१८/०१/२०२२ रोजीच्या निकालपत्रान्वये श्रीम.कमल रघुनाथ खणकर यांचा पुनरिक्षण अर्ज मान्य करण्यात येऊन सदर प्रकरणी जिल्हा न्यायालय अहमदनगर व मा.उच्च न्यायालय खंडपीठ औरंगाबाद येथे दाखल दाव्याच्या अंतिम निर्णयाच्या अधीन राहुन विभागीय चौकशी अहवालानुसार श्रीम.कमल खणकर यांच्यावरील आरोप सिध्द होत नसल्याने त्यांचा निलंबन कालावधी हा सर्व प्रयोजनार्थ सेवा कालावधी म्हणून नियमित करण्यात यावा तसेच श्रीम.कमल खणकर यांचा नियमाप्रमाणे ज्येष्ठतेनुसार पदोन्नतीसाठी विचार करण्यात यावा असा निर्णय पारित करण्यात आलेला आहे त्यामुळे श्रीम.कमल रघुनाथ खणकर,पदवीधर शिक्षक यांचा दि.०५/०६/२०१२ ते दि.१२/११/२०१३ अखेरचा एकूण १ वर्ष ५ महिने ७ दिवसाचा निलंबन कालावधी मा.जिल्हा न्यायालय अहमदनगर व मा.उच्च न्यायालय मुंबई खंडपीठ औरंगाबाद येथे दाखल दाव्याचे अंतिम निर्णयाच्या अधिन राहुन सेवेच्या सर्व प्रयोजनार्थ सेवा कालावधी म्हणून नियमित करणेत येत आहे.सदर आदेशाची नोंद श्रीम.कमल रघुनाथ खणकर,पदवीधर शिक्षक,यांचे मुळ सेवापुस्तकात घेणेत यावी.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्रमांक 20220413160058 असा आहे

(संभाजी लांगोरे)
मुख्य कार्यकारी अधिकारी
जिल्हा परिषद अहमदनगर

प्रति,

श्रीम.कमल रघुनाथ खणकर,पदवीधर शिक्षिका जि.प.प्रा.शाळा समर्थनगर ता.पारनेर

द्वारा -गटशिक्षणाधिकारी,पंचायत समिती पारनेर

२/- सदर आदेशाची संबधितांना बजावून दिनांकित स्वाक्षरी या कार्यालयास सादर करण्यात यावी
प्रत:-गटशिक्षणाधिकारी पंचायत समिती पारनेर

(संभाजी लांगोरे)
मुख्य कार्यकारी अधिकारी
जिल्हा परिषद अहमदनगर